

“మధురమైన పిల్లలారా - ఈ ఆత్మిక చదవును ధారణ చేసేందుకు బుద్ధి పవిత్రంగా,
బంగారు పాత్రలా ఉండాలి. పవిత్రతా రాఖీని కట్టుకోండి, అప్పుడు రాజతిలకము
లభిస్తుంది”

ప్రశ్న:- ఈ సమయములో పిల్లలందరూ తండ్రి ద్వారా ఏ సర్టిఫికేట్ తీసుకునేందుకు పురుషార్థము చేయాలి ? సమా:- పావన ప్రపంచములోకి వెళ్లేందుకు పావనంగా అనగా అర్హులుగా తయారయ్యే సర్టిఫికేట్ తీసుకోవాలి. ఈ సమయములో పవిత్రతా ప్రతిజ్ఞ చేయండి, అప్పుడు బుద్ధి బంగారు యుగముదిగా అవుతుంది. పవిత్రతా సర్టిఫికేట్ తీసుకునేందుకు తండ్రి సలహా ఇస్తున్నారు - పిల్లలూ, ఇతరులందరి నుండి బుద్ధి యోగాన్ని తొలగించి జ్ఞాన చితి పై కూర్చోండి. ఒక్క మాతా - పితలనే ఫాలో చేయండి. పావనంగా ఉండే తీరాలని ప్రతిజ్ఞ చేయండి. తండ్రితో సత్కంగా నడుచుకోండి.

పాట :- సోదరా, నా ఈ రాఖీ బంధనాన్ని నిభాయించండి,..... (భయ్యా మేరే రాఖీ కే బంధన్,.....)

ఓంశాంతి. ఈ పాటనైతే పిల్లలు చాలాసార్లు విన్నారు. ఈ రక్షాబంధన ఉత్సవము లేక పాట భక్తి మార్గములో ఆచరిస్తూ, గానము చేస్తూ వచ్చారు. ఇప్పుడిది జ్ఞాన మార్గము. పిల్లలకు తండ్రి చెప్పున్నారు - పిల్లలూ, ఈ మాయా రావణుని పై విజయము పొందడం ద్వారా మీరు జగత్పితృలుగా అనగా ఈ పూర్తి జగత్తుకు యజమానులుగా అవుతారు. 5 వికారాల పై విజయము పొందుటలోనే శ్రమ ఉందని పిల్లలైన మీకు తెలుసు. అందులో కూడా కామ వికారము చాలా పెద్ద శత్రువు. పవిత్రత కారణంగానే కొట్లాటలు, గొడవలు మొదలైనవి జరుగుతూ ఉంటాయి. అత్యంత ఉన్నతమైన తండ్రి ఒక్కరు మాత్రమే మాయ పై విజయమును కలుగజేసి జగత్తుకు యజమానులుగా తయారు చేయగలరు. ఈ విషయము పిల్లలకు తెలుసు. అనంతమైన తండ్రి వారసత్వాన్ని పొందేందుకు మనము తప్పక పవిత్రంగా అవ్వాలి. భౌతిక విద్యను కూడా పవిత్రంగా ఉన్నప్పుడే చదువుకుంటారు. ఇది ఆత్మిక చదవు. ఇందులో బుద్ధి రూపీ పాత్ర బంగారుదిగా అనగా పవిత్రంగా ఉన్నప్పుడే జ్ఞాన ధనము నిలుస్తుంది. పవిత్రంగా అయ్యేందుకు సమయము పడుతుంది. ఎందుకంటే ఇప్పుడు అందరి బుద్ధి రూపీ పాత్రలు రాతివిగా అయిపోయాయి. తండ్రి అర్థం చేయిస్తున్నారు - ఇప్పుడు మీరు పవిత్రమై వాపస్ ఇంటికి వెళ్ళాలి. ఎంతెంత జ్ఞాన-యోగాల ధారణ జరుగుతూ ఉంటుందో బుద్ధి అంత పవిత్రమౌతూ పోతుంది. ఎందుకంటే ఇప్పుడు మనము వాపస్ వెళ్లాలని బుద్ధిలో ఉంది. ఇనుప యుగము నుండి రాగి యుగములోకి తర్వాత వెండి యుగము తర్వాత బంగారు యుగములోకి రావాలి. ఈ చదువు ఎలాంటిదంటే నడుస్తూ నడుస్తూ మధ్యలో మాయ దాడి చేస్తుంది. అందరూ పవిత్రంగా ఉండలేరు. మాయ చాలా తుఫానులు తీసుకొస్తుంది. ఇనుప యుగము నుండి రాగి యుగములోకి వచ్చుటలో మళ్ళీ మాయా తుఫానులు చుట్టు ముట్టినట్టైతే బుద్ధి మళ్ళీ ఇనుప యుగముదిగా అయిపోతుంది, క్రింద పడిపోతారు. క్రింద పడాలి, మళ్ళీ పైకి ఎక్కే తీరాలి. పైకి ఎక్కి మళ్ళీ రాగి యుగము, వెండి యుగము, బంగారు యుగములోకి రావాలి. చదువుతూ చదువుతూ, జ్ఞానము వింటూ వింటూ చివరిలో మన బుద్ధి బంగారు బుద్ధిగా అయిపోతుంది. అప్పుడు మనము

శరీరాన్ని వదిలేస్తాము. ఈ సమయములో క్రింద పడడం, పైకి లేవడం ఇలా చాలా జరుగుతూ ఉంటుంది. చాలా సమయము పడుతుంది. బుద్ధి బంగారుదిగా అయినప్పుడు మళ్ళీ రాజ్యాధికారులుగా అవుతారు. పవిత్రతా రాఖీని కట్టుకొనుట ద్వారా రాజతిలకము లభిస్తుందని గాయనము కూడా ఉంది. కనుక మనము రాజ్యమును ప్రాప్తి చేసుకునేందుకు పవిత్రతా ప్రతిజ్ఞను చేయాలని పిల్లలైన మీకు తెలుసు. జ్ఞాన-యోగాలను ధారణ చేయుటలో చాలా సమయము పడుతుంది. బంగారు యుగము నుండి ఇనుప యుగము వరకు వచ్చేందుకు 5 వేల సంవత్సరాలు పడుతుంది. ఇప్పుడు చదవాలి. అది కూడా ఒక్క జన్మలో మాత్రమే జరగాలి. ఎంత ఉన్నతంగా చదువుతూ పోతారో అంత సంతోషము పెరుగుతూ ఉంటుంది. మనము రాజధానిని బుద్ధియోగ బలము, జ్ఞాన బలము ద్వారా స్థాపన చేస్తున్నాము. ప్రతి విషయములోనూ బలము ఉంటుంది. తక్కువ చదువుకుంటే తక్కువ బలము, ఎక్కువ చదువుకుంటే ఎక్కువ బలము లభిస్తుంది. పెద్ద పదవి లభిస్తుంది. ఇది కూడా అలాంటిదే. తక్కువ చదువుకుంటే పదవి కూడా తక్కువది లభిస్తుంది. తండ్రి అర్థం చేయిస్తున్నారు - ఈ బ్రాహ్మణ ధర్మము చాలా చిన్నది. బ్రాహ్మణులే దేవతలుగా, సూర్య వంశీయులుగా, చంద్ర వంశీయులుగా అవుతారు. ఇప్పుడు పురుషార్థము చేస్తున్నారు. ఇప్పుడు మేము రాగి యుగము వరకు వచ్చామని భావించండి. మళ్ళీ వెండి వరకు, బంగారు యుగము వరకు రావాలి. చివరిలో పిల్లలు కూడా అనేకమంది అయిపోతారు కదా. ఆధారమంతా పవిత్రత పైనే ఉంది. ఎంత స్మృతిలో ఉంటారో, అంత బలము లభిస్తుంది. మేము పవిత్రమై భారతదేశాన్ని పవిత్రంగా చేస్తామని తండ్రితో ప్రతిజ్ఞ చేశారు. పిల్లలు రాఖీని కట్టేందుకు వెళ్లినప్పుడు కూడా అర్థం చేయించాల్సి ఉంటుంది - ఇప్పటికి 5 వేల సంవత్సరాల క్రితము కూడా పతితుల నుండి పావనంగా చేసేందుకు మేము ఈ రాఖీని కట్టేందుకు వచ్చామని చెప్పాలి. ఈ రాఖీ బంధనము కేవలము ఒక్క రోజుది కాదు. చివరి వరకు నడుస్తూనే ఉంటుంది. ప్రతిజ్ఞ చేస్తూ ఉంటారు, చదువు పై గమనమిస్తూ ఉంటారు. జ్ఞాన-యోగాల ద్వారా మనము ఇనుప యుగము నుండి బంగారు యుగములోకి వెళ్లాలని మీకు తెలుసు. తమోప్రధానము నుండి సత్యోప్రధానంగా అవ్వాలి. ఈ విషయాలు క్రొత్తవారెవ్వరూ అర్థం చేసుకోలేరు. అందువలన మీ 7 రోజుల భట్టి ప్రసిద్ధి చెందింది. మొదట నాడి చూడవలసి వస్తుంది. ఎంతవరకు తండ్రి పరిచయము లభించదో, నిశ్చయము కూర్చోదో అంతవరకు అర్థము చేసుకోలేరు. మీ ద్వారా పరిచయము పొందుతూ ఉంటారు. వృక్షము వృద్ధి చెందుతూ ఉంటుంది. స్వరాజ్యము స్థాపన అయ్యేందులో సమయము పడుతుంది. ఎంతవరకు మీరు బంగారు యుగములోకి రారో, అంతవరకు ఈ సృష్టి వినాశనము జరగజాలదు. ఆ సమయానికి అనేకమంది పిల్లలుగా అవుతారు. ఇప్పుడు రక్షా బంధనము నాడు గొప్ప గొప్పవారి వద్దకు వెళ్తారు. వారికి కూడా అర్థం చేయించవలసి ఉంటుంది. పతితపావనులైన తండ్రి ఈ పతిత ప్రపంచాన్ని పావనంగా చేసేందుకు ఈ సంగమ యుగములోనే వస్తారు. ఒకప్పుడు భారతదేశము తప్పకుండా పవిత్రంగా ఉండేది. ఇప్పుడు పతితంగా ఉంది. మహాభారత యుద్ధము ఎదురుగా నిల్చిని ఉంది. భగవంతుడైన తండ్రి చెప్తున్నారు - పిల్లలూ, మాయా రావణుడు మీకు చాలా పెద్ద శత్రువు. ఆ శత్రువులు దీని ముందు చిన్న చిన్న శత్రువులు మాత్రమే. భారతదేశానికి అందరికంటే పెద్ద శత్రువు రావణుడు. అందుకే పవిత్రతా రాఖీని కట్టుకోవాలి, ప్రతిజ్ఞ చేయాలి - ఓ బాబా! భారతదేశాన్ని శ్రేష్ఠాచారిగా తయారు చేసేందుకు మేము పవిత్రంగా

ఉంటాము, ఇతరులను కూడా పవిత్రంగా చేస్తూ ఉంటాము. ఇప్పుడు అందరూ రావణుని చేతిలో ఓడిపోయి ఉన్నారు. భారతదేశములో మాత్రమే రావణుని తగులబెడ్డారు. అర్ధకల్పము రావణుని రాజ్యము నడిచింది. ఈ విషయాలు మీరు అర్థం చేయించవలసి ఉంటుంది. అర్థం చేయించకుండా రాణీ కట్టుట వ్యర్థము. ఈ కథ మీకు మాత్రమే తెలుసు. 5 వేల సంవత్సరాల క్రితము కూడా పవిత్రంగా అవుతే సత్యయుగములో నరుని నుండి నారాయణ పదవిని పొందుతారని తండ్రి చెప్పారని ఇంకెవ్వరూ చెప్పలేరు. ఈ సత్యనారాయణ కథను లేక అమరనాథ కథను మీరు మాత్రమే వినిపించగలరు. భారతదేశము పవిత్రంగా, బంగారు పిచుకగా ఉండేది, ఇప్పుడు పతితంగా ఉంది. దీనిని ఇనుప పిచుక అని అంటారు. తండ్రి పరిచయమిచ్చి - ఇది అంగీకరిస్తారా అని అడగండి. తండ్రి బ్రహ్మ ద్వారా వారసత్వాన్ని తప్పకుండా ఇస్తారు. తండ్రి అంటున్నారు - ఇప్పుడు నన్ను స్మృతి చేయండి. మీ 84 జన్మలు పూర్తి అవుతాయి. మాయ చేతిలో ఓడిపోయారు. ఇప్పుడు మళ్ళీ మాయ పై విజయము పొందాలి. పిల్లలూ, ఇప్పుడు పవిత్రంగా అవ్వండి అని తండ్రి వచ్చి చెప్తున్నారు. అందుకు పిల్లలు - బాబా, మేము మీకు తప్పకుండా సహాయకారులుగా అవుతాము, పవిత్రంగా అయ్యి భారతదేశాన్ని తప్పకుండా పవిత్రంగా చేస్తామని అంటారు. మేము మీ నుండి డబ్బు తీసుకునేందుకు రాలేదు, తండ్రి పరిచయమిచ్చేందుకు వచ్చామని చెప్పండి. మీరందరూ తండ్రి సహచరులే కదా. తండ్రి వచ్చి సందేశమునిస్తున్నారు, సలహానిస్తున్నారు - పిల్లలూ, బుద్ధి యోగమును మిగిలిన అందరి నుండి త్యాగము చేయండి, మీరు అశరీరులుగా వచ్చారు. మొట్టమొదట మీరు స్వర్గములో పాత్రను అభినయించారు. అప్పుడు మీరు తెల్లగా అనగా పవిత్రంగా ఉండేవారు. తర్వాత కామచితి పై కూర్చున్నందున ఇప్పుడు నల్లగా అనగా అపవిత్రంగా అయిపోయారు. భారతదేశము బంగారు యుగముదిగా ఉండేది, ఇప్పుడు భారతదేశాన్ని ఇనుప యుగముదని అంటారు. ఇప్పుడు మళ్ళీ కామచితి పై నుండి దిగి జ్ఞానచితి పై కూర్చోవాలి. తండ్రి అంటున్నారు - నన్నొక్కరిని మాత్రమే స్మృతి చేయండి. పవిత్రతా ప్రతిజ్ఞ చేయండి. ఒకే తండ్రి పిల్లలైన మనమంతా సోదరి-సోదరులము. మీరు కూడా పిల్లలే కానీ మీరు అర్థము చేసుకోవడం లేదని వారికి చెప్పండి. బి.కె.లుగా అయినప్పుడు మాత్రమే శివబాబా నుండి వారసత్వము తీసుకోగలరు. ఇది పతిత భ్రష్టాచారుల ప్రపంచము. శ్రేష్టాచారులు ఒక్కరు కూడా లేరు. సత్యయుగములో ఒక్కరు కూడా భ్రష్టాచారులు ఉండరు. ఇది అనంతమైన విషయము. ఈ ప్రపంచమంతటినీ శ్రేష్టాచార ప్రపంచముగా చేయడం ఒక్క తండ్రి కర్తవ్యము మాత్రమే. మేము బి.కె.లము, తండ్రి నుండి వారసత్వము తీసుకుంటున్నాము, పవిత్రతా ప్రతిజ్ఞ చేస్తాము. ఎవరు పవిత్రంగా ఉంటామని గ్యారెంటీ ఇస్తారో, వారి ఫోటోలు తీసి మేము ఒక ఆల్బమ్ తయారుచేస్తాము. పావనంగా అవ్వకుండా పావన ప్రపంచములోకి వెళ్లేందుకు సర్టిఫికేట్ లభించదు. తండ్రి వచ్చి అర్జునులుగా తయారుచేసి సర్టిఫికేట్ ఇస్తారు. సర్వుల సద్గతిదాత, పతితపావనులు ఒక్క తండ్రి మాత్రమే. పతితులు అర్జునులు కారు కదా. భారతదేశమే నిరుపేదగా తయారై దుఃఖములో ఉంది. ఎందుకంటే పతితంగా ఉంది. సత్యయుగములో పావనంగా ఉన్నందున భారతదేశము సుఖంగా ఉండేది. ఇప్పుడు తండ్రి చెప్తున్నారు - పవిత్రంగా అవ్వండి. ఆర్డినెన్స్ జారీ చేయండి. ఎవరైతే పావనంగా తయారవ్వాలని అనుకుంటారో, వారిని అపవిత్రము చేయకండి. పురుషులు వికారాల కొరకు చాలా విసిగిస్తారు, అందువలన మాతలు భారతదేశాన్ని శ్రేష్టంగా చేయుటలో సహాయము చేయలేకున్నారు. దీని పై

లోతుగా ఆలోచించేందుకు ఒక కమిటీని వేయాలి. కాని పిల్లలలో ఇంకా ఆ శక్తి రాలేదు. బంగారు యుగపు స్టేజికి వచ్చినప్పుడు ఇతరులకు తెలియజేయు ప్రకాశము, తెలివి వస్తుంది. రోజు రోజుకూ పిల్లలకు చాలా పొయింట్లు లభిస్తూ ఉంటాయి. ఇది చాలా ఉన్నతమైన శిఖరమని పిల్లలు అర్థము చేసుకుంటారు. తల్లిదండ్రులను అనుసరించవలసి వస్తుంది. తల్లి-తండ్రి అనే అంటారు కదా. వారు తండ్రి కనుక ఇతడు(బ్రహ్మ) తల్లి అవుతాడు. కానీ పురుషుడైనందున కలశము మాతకు ఇవ్వబడింది. మీరు కూడా మాతలే, పురుషులు నోదరులు. నోదరుడు నోదరితో, నోదరి నోదరునితో పవిత్రతా ప్రతిష్ఠ చేయిస్తారు. మాతలను ముందుంచాలి. వారు మాతలను ఉద్ధరిస్తున్నారు. ఇంతకు ముందు పైసిడెంటు, పైమ్ మినిస్టర్ మొదలైనవారివారిగా స్త్రీలు అయ్యేవారు కాదు. పూర్వము రాజుల రాజ్యము ఉండేది, అప్పుడు ఏదైనా క్రొత్త అన్వేషణ జరిగితే మొదట రాజులకు చెప్పేవారు. వారు దానిని వృద్ధి చేసేందుకు ఆదేశములిచ్చేవారు. ఇప్పుడిది ప్రజా రాజ్యము. కొంతమంది అంగీకరిస్తారు, కొంతమంది అంగీకరించరు. శ్రమ చేయవలసి వస్తుంది. గీతలో శ్రీ కృష్ణుని పేరు వేసి చాలా పెద్ద తప్పు చేశారని మీకు తెలుసు. మనము చెప్పే మాటలు కొంతమంది ఒప్పుకుంటే, కొంతమంది ఒప్పుకోరు. పోను పోను మీకు శక్తి వస్తుంది. మనమిప్పుడు బంగారు యుగములోకి వెళ్లాలని ఆత్మ చెప్తుంది. బుద్ధికి వేయబడిన తాళము ఇప్పుడు తెరవబడింది, జ్ఞానము బాగా అర్థము చేసుకోగలుగుతున్నారు. చివరి సమయములో అందరూ తప్పక అర్థము చేసుకుంటారు. అబలల పై అత్యాచారాలు జరుగుతాయి. ద్రౌపది వస్త్రాలను సభలో తొలగించి అవమానపరచారని శాస్త్రాలలో వ్రాశారు. ఆ సమయములో స్మృతి చేయడం తప్ప ఇంకేమి చేయగలదు? ఆంతరికములో శివబాబాను స్మృతి చేస్తే ఆ పాపము అంటదు. ఎందుకంటే పరుల వశములో ఉన్నాడు. అయితే రక్షించుకునేందుకు ప్రయత్నము చేయాలి. ప్రతి ఒక్కరి కర్మ బంధనము వేరు వేరుగా ఉంటుంది. కొంతమంది అయితే స్త్రీని హతమారుస్తారు కూడా. అప్పుడు ఆ స్త్రీ సత్యయుగంలో మంచి పదవి పొందుతుందని అర్థం చేయించబడ్తుంది. ఇంకేమి చేయగలరు. పవిత్రంగా ఉండేందుకు తండ్రి మంచి లీతిగా అర్థం చేయిస్తున్నారు. బ్రహ్మకుమార - కుమారీలు నోదరి-నోదరులవుతారు కనుక పరస్పరములో వికారీ దృష్టి ఉండరాదు. తండ్రి చెప్తున్నారు - ఒకవేళ ఈ ప్రతిష్ఠను ఉల్లంఘిస్తే చాలా పెద్ద దెబ్బ తగులుతుంది. అనంతమైన తండ్రి మాట వినకుంటే దెబ్బ తగులుతుందని క్రింద పడ్తారని బుద్ధి కూడా చెప్తుంది. పదే పదే క్రింద పడుతూ ఉంటే ఓడిపోతారు. ఇది మల్ల యుద్ధము కదా. ఇవన్నీ రహస్యమైన విషయాలు. ఇచ్చట ముఖ్యమైనది పవిత్రత మరియు చదువు. ఇవి తప్ప ఇక ఏ ఇతర చదువు లేదు. భక్తిమార్గములో అనేక కర్తవ్యాలున్నాయి. భక్తులు భక్తి చేస్తూ కూడా భగవంతుడు కణకణములో ఉన్నాడని అంటారు. ఇప్పుడు మీకు జ్ఞానము లభించింది. ఇంతకుముందు మీరు కూడా భగవంతుడు సర్వవ్యాపి అని, ఎచ్చట చూసినా మీరే అని, అంతా భగవంతుని లీల అని అనేవారు. భగవంతుడు భిన్న భిన్న రూపాలు ధరించి లీల చేస్తున్నారని కూడా అనేవారు. అయితే కణ కణములో ఉండి ఏ లీల చేస్తారు ? అనంతమైన తండ్రిని గ్లాని చేస్తారు. ఇది కూడా ద్రామాలో ఉంది. అందుకే తండ్రి రావలసి వచ్చింది. పిల్లలు సంతోషముగా ఉండాలి. తండ్రి నుండి ఆదేశము లభిస్తుంది - మీరు పవిత్ర ప్రపంచములోకి రావాలనుకుంటే పవిత్రంగా అవ్వాలి. స్వర్గములోకి వెళ్తాము కదా అక్కడ ఏ పదవి పొందుకుంటే ఏముందని అనుకోరాదు. అలా భావించడం పురుషార్థమే కాదు. రాజు-రాణిగా అయ్యేందుకు పురుషార్థము చేయాలి. ద్రామా రహస్యము ఎవ్వరికీ

అర్థము కాదు. కల్వ-కల్వము మనము తండ్రి నుండి వారసత్వము తీసుకుంటామని ఇప్పుడు మీకు తెలుసు. తండ్రి తప్పక వస్తారు. చిత్రాలు కూడా ఎంత బాగా తయారు చేయబడ్డాయో చూడండి. పెద్ద పెద్ద చిత్రాల ముందుకు ప్రజలను తీసుకురావాలి. మీరందరూ సర్వస్వం. శివబాబా అవినాశి గోల్డెన్ సర్వస్వ, మీరు కూడా నెంబరువారుగా సర్వస్వలే. ఇప్పుడు ఇంకా పూర్తిగా బంగారుయుగము వారిగా తయారవ్వలేదు. మీరు సేవ చేయాలి. అర్థం చేయించునప్పుడు ప్రతి ఒక్కరి నాడిని చూడాలి. మహారథులైనవారు నాడిని బాగా చూస్తారు. మీరు పూర్తి బంగారు యుగమువారిగా తయారవ్వాలి. ఇప్పుడింకా తయారవ్వలేదు. తయారయ్యేందుకు సమయము పడ్తుంది. మాయా తుఫానులు చాలా విసిగిస్తాయి. ఈ విషయాలన్నీ అర్థము చేసుకునేవి. తండ్రి నుండి వారసత్వము పూర్తిగా తీసుకోవాలి, చాలా సత్వంగా నడుచుకోవాలి. లోపల ఏ విధమైన చెడు ఉండరాదు. మాయ అలజడి కలిగిస్తుంది, ఎందుకంటే యోగము లేదు. మంచిది.

మధురాతి మధురమైన అపూర్వమైన పిల్లలకు మాత - పిత, బాపదాదాల ప్రయత్నాలు మరియు గుడ్ మూర్నింగ్

ఆత్మిక పిల్లలకు ఆత్మిక శంకెనమస్తే.

ధారణ కోరకు ముఖ్యసారము:-

1. తండ్రితో ప్రతిజ్ఞ చేసి మళ్ళీ దానిని ఉల్లంఘించరాదు. పవిత్రత, చదువు ద్వారా ఆత్మను బంగారు యుగముదిగా తయారుచేయాలి.
2. ఇతరులందరినీ బుద్ధి ద్వారా త్యాగము చేసి అశరీరులుగా అయ్యే అభ్యాసము చేయాలి. యోగ బలముతో మాయా తుఫానుల పై విజయము పొందాలి.

వరదానము:- “ సర్వ శక్తుల సంపన్నత ద్వారా విశ్వములోని విఘ్నాలను

సమాప్తము చేసి విఘ్నవినాశక భవ ”

ఎవరైతే సర్వశక్తులతో సంపన్నంగా ఉంటారో, వారే విఘ్నవినాశకులుగా అవ్వగలరు. విఘ్నవినాశకుల వద్దకు ఎలాంటి విఘ్నాలూ రాజాలవు. కానీ ఏదైనా శక్తి తక్కువగా ఉంటే విఘ్నవినాశకులుగా అవ్వలేరు. అందువలన సర్వశక్తుల స్థాయి నిండుగా ఉందా? అని చెక్ చేసుకోండి. “సర్వ శక్తులు నా వారసత్వము, నేను మాస్టర్ సర్వశక్తివాన్ ఆత్మను” అనే పృథి మరియు నశాలో ఉంటే మీ ముందు ఎలాంటి విఘ్నాలూ నిలువజాలవు.

నోట్:- “ ఎవరైతే సదా శుభ సంకల్పాలను రచిస్తూ ఉంటారో,

వారే డిబల్ లైట్ గా ఉంటారు ”